



# दैनिक न्याय साक्षी

## अधिकार से न्याय तक

**आवश्यक सूचना**  
आप सभी को सूचित करते हर्ष हो रहा है, कि न्यायसाक्षी अधिकार से न्याय तक का सर्वे का कार्य तेजी से चल रहा है, जल्द ही सर्वे की टीम आपके घर विजिट करेगी, कृपया अपनी प्रति सुरक्षित कराएं।

RNI NO - CHHHN/2018/76480

Postal Registration No-055/Raigarh DN CG

रायगढ़, गुरुवार 23 मई 2024

पृष्ठ-4, मूल्य 3 रुपए

वर्ष-06, अंक- 235

### महत्वपूर्ण एवं खास

**सागर सिलवानी स्टेट हाइवे पर कार ने मारी बाइक को टक्कर, दो की मौत, एक गंभीर**

जैसीनगर (आरएनएस)। सागर जिले के जैसीनगर थाना क्षेत्र के शोभापुर के पास सागर सिलवानी स्टेट हाइवे पर मंगलवार की रात एक स्कार्पियो ने बाइक को टक्कर मार दी। इस हादसे में बाइक सवार दो व्यक्तियों की मौत हो गई, जबकि तीसरे की हालत गंभीर है। कार में सवार लोगों को भी चोटें आई हैं। पुलिस ने कार को जब्त कर लिया है। मामले की जांच की जा रही है। जानकारी के अनुसार मंगलवार की रात करीब पौने नौ बजे बंजरिया निवासी राजकुमार दुबे अपने भाई रामनरेश दुबे और भोले प्रजापति के साथ बाइक क्रमांक रूकक38 रू. 4236 से जैसीनगर से अपने गांव लौट रहे थे। तभी सागर से जैसीनगर की ओर जा रही काले रंग की स्कार्पियो क्रमांक रूकक04 ह 8777 ने बाइक को शोभापुर गांव के पास सामने से टक्कर मार दी। टक्कर इतनी जबरदस्त थी कि स्कार्पियो और बाइक बूटी तरह से क्षतिग्रस्त हो गए। हादसे के बाद स्कार्पियो सड़क किनारे उतर गई। हादसे में 40 वर्षीय रामनरेश की मौत हो गई। हादसे में 40 वर्षीय रामनरेश की मौत हो गई। हादसे में 40 वर्षीय रामनरेश की मौत हो गई। हादसे में 40 वर्षीय रामनरेश की मौत हो गई।

**क्रिकेटर युवराज सिंह के धर्मगुरु राम सिंह गुंडा का हुआ निधन, मोहाली में ली आखिरी सांस**

लुधियाना (आरएनएस)। क्रिकेटर युवराज सिंह के धर्मगुरु व फतेहगढ़ साहिब में गुरुद्वारा टाहली साहिब के प्रमुख संत बाबा राम सिंह गुंडा का निधन हो गया है। जानकारी के अनुसार उन्होंने बुधवार को मोहाली में एक निजी अस्पताल में अंतिम सांस ली। बाबा राम सिंह काफी समय से बीमार चल रहे थे। 26 मई रविवार को गुरुद्वारा टाहली साहिब में पार्थिव देह को पंचतत्वों में विलीन किया जाएगा। बता दें कि क्रिकेटर युवराज सिंह का परिवार इस डेरे से काफी समय से जुड़ा हुआ है। अक्षर युवराज सिंह डेरा प्रमुख बाबा राम सिंह से आशीर्वाद लेने आते रहते थे। युवराज सिंह ने नवंबर 2016 में अपनी शादी इसी डेरे में साधुवार तरीके से की थी। युवराज सिंह जब कैसर से जुड़े रहे थे तो उस समय भी कई बार डेरा प्रमुख से आशीर्वाद लेने पहुंचे थे। इसके अलावा क्रिकेटर हरभजन सिंह भी युवराज के साथ यहां आकर नतमस्तक हुए थे।

**लुधियाना में सीबीआई की बड़ी कार्यवाही, रिश्तत मामले में एफसीआई के मैनेजर समेत चार आरोपी गिरफ्तार**

नई दिल्ली (आरएनएस)। सीबीआई ने चार आरोपियों को 50 हजार की रिश्तत के आरोप में चार लोगों को गिरफ्तार किया है। इनमें एक मैनेजर और 2 तकनीकी सहायक भी शामिल हैं। ये सभी एफसीआई, मुल्लानापुर दाखा, लुधियाना से जुड़े हैं। इनके साथ एक अन्य को गिरफ्तार किया गया है। प्रबंधक (गणवन्त) और एक तकनीकी सहायक (टीए) के खिलाफ 21.05.2024 को सीबीआई द्वारा एक मामला दर्ज किया गया था, जिसमें आरोप लगाया गया था कि आरोपियों ने चावल के वाहनों को पास कराने के लिए 1 लाख 5 हजार रुपए रिश्तत मांगी थी जोकि प्रति ट्रक 3 हजार रुपए थी। इसके बाद सीबीआई ने जाल बिछाया चार आरोपियों को गिरफ्तार कर लिया।

## शाहरुख खान की अचानक बिगड़ी तबीयत, अस्पताल में करना पड़ा भर्ती

मुंबई | आरएनएस

बॉलीवुड के किंग शाहरुख खान की गुजरात के अहमदाबाद में बुधवार को तबीयत बिगड़ गई। जिस कारण उन्हें अस्पताल में भर्ती करवाया गया है। शाहरुख की पत्नी गौरी खान भी अस्पताल पहुंच गई हैं। दरअसल, अहमदाबाद में भयंकर गर्मी पड़ रही है और पारा 43 डिग्री के आस पास बना हुआ है। ऐसे में किंग खान भी इस भारी गर्मी से बच नहीं पाए और दोपहर में उनकी तबीयत खराब हो गई। पानी की कमी और खांसी होने पर उन्हें अस्पताल



ले जाया गया। फिलहाल किंग खान का इलाज किया जा रहा है। डॉक्टर उनकी सेहत पर नजर बनाए हुए हैं। फिलहाल शाहरुख की तबीयत ठीक है। अस्पताल में उनके साथ जूही चावला भी मौजूद हैं। बता दें कि बीते रोज अहमदाबाद

में आईपीएल का पहला क्वालीफायर मैच खेला गया था। इसमें शाहरुख की टीम ने दमदार प्रदर्शन किया और एसआरएच को 8 विकेटों से पत्नी शिकस्त दी। टीम के उमदा प्रदर्शन से शाहरुख बेहद खुश नजर आए। मैच के बाद वो मैदान पर भी खिलाड़ियों के साथ देखे गए। बाद में उन्होंने नरेंद्र मोदी स्टेडियम में पहुंचे हजारां समर्थकों का आभार व्यक्त किया। शाहरुख खान ने बेटे अबराम और बेटी सुहाना के साथ पूरे मैदान का चक्कर लगाया और दिल से सभी फैस का आभार जताया।

## मुख्यमंत्री केजरीवाल का बड़ा ऐलान, सुनीता कभी नहीं लड़ेंगी चुनाव, वजह भी बताई

नई दिल्ली | आरएनएस

दिल्ली के मुख्यमंत्री और आम आदमी पार्टी के राष्ट्रीय संयोजक अरविंद केजरीवाल ने एक बड़ा ऐलान किया है। अरविंद केजरीवाल ने बुधवार को स्पष्ट किया कि उनकी पत्नी सुनीता केजरीवाल भविष्य में चुनाव नहीं लड़ेंगी। अरविंद केजरीवाल ने इसकी वजह भी बताई। उन्होंने कहा कि सक्रिय राजनीति में सुनीता की कोई दिलचस्पी नहीं है। केजरीवाल ने यह ऐलान ऐसे वक्त किया है जब वह सुप्रीम कोर्ट की ओर से दी गई अंतरिम जमानत पर हैं। उनकी गिरफ्तारी के बाद सुनीता केजरीवाल सार्वजनिक रूप से आक्रामक रूप से सामने आई थीं।

मेरे जैसे सनकी को बर्दाश्त करना आसान नहीं है। केजरीवाल ने कहा- मेरे जीवन के हर पड़ाव पर सुनीता ने मेरा साथ दिया है। मैं भाव्यशाली हूँ कि मुझे उनके जैसा जीवन साथी मिला। मेरे जैसे सनकी व्यक्ति को बर्दाश्त करना आसान नहीं है। इस इंटरव्यू में केजरीवाल ने कई विषयों पर बेबाक अंदाज में बात की। उन्होंने यह भी बताया कि उन पर लगे गंभीर आरोपों के बीच उनका परिवार किस दौर से गुजर रहा है। उन्होंने 2024 के लोकसभा चुनावों में इंडिया ब्लॉक की संभावनाओं पर भी राय रखी। अरविंद केजरीवाल ने कहा- मैंने साल 2000 में दिल्ली की झुगियों



में काम करने के लिए आयकर अधिकारी के रूप में अपनी नौकरी से छुट्टी ली थी। फिर इस्तीफा दे दिया ताकि सामाजिक कार्यों के लिए पूरा समय दे सकूँ। आप सोच सकते हैं तब सुनीता पर क्या गुजरी होगी। मुझे तब कोई अंदाजा नहीं था कि मैं मुख्यमंत्री बनूँगा या कोई पार्टी बनाऊँगा, चुनाव लड़ूँगा। मैं बस प्रेरित था और 10


साल तक काम करता रहा। इस दौरान सुनीता ने मेरा भरपूर साथ दिया। बता दें कि केजरीवाल को 21 मार्च को मनी लॉन्ड्रिंग मामले में गिरफ्तार किया गया था। इसके बाद पूर्व आयकर अधिकारी सुनीता केजरीवाल ने आम आदमी पार्टी के केंद्र में जगह बना ली थी। केजरीवाल के जेल में रहने के दौरान सुनीता ने जेल से केजरीवाल का संदेश पढ़ा था और विपक्ष की रैलियों में भाषण दिए थे। उन्होंने आम आदमी पार्टी उम्मीदवारों के पक्ष में चुनाव प्रचार के लिए कई रोड शो भी किए थे। यह पूछे जाने पर कि क्या सुनीता

केजरीवाल अपनी राजनीतिक भूमिका जारी रखेंगी? सुनीता नहीं लड़ेंगी चुनाव, पॉलिटिक्स में उनकी दिलचस्पी नहीं है। केजरीवाल ने कहा कि जब मुझे गिरफ्तार किया गया था, तो सुनीता ने मेरे और दिल्ली के नागरिकों के बीच एक सेतु का काम किया था। यह अस्थायी था। सुनीता को राजनीति में कोई दिलचस्पी नहीं है। भविष्य में भी इसकी कोई संभावना नहीं है कि वह चुनाव लड़ेंगी। यह पूछे जाने पर कि क्या आपके जेल में वापस जाने बाद सुनीता केजरीवाल अपना काम जारी रखेंगी। केजरीवाल ने कहा- हम जेल में सुविधाएं उपलब्ध कराने के लिए अदालत का दरवाजा खटखटाएंगे ताकि मैं मुख्यमंत्री के रूप में अपना

## सिंगापुर के बाद अब भारत में पहुंचा कोरोना का नया वैरिएंट, 300 से ज्यादा मामले आए सामने

नई दिल्ली | आरएनएस

भारत में कोविड-19 के सब वैरिएंट केपी.2 से 290 और केपी.1 से 34 लोगों के संक्रमित होने की पुष्टि हुई है। ये दोनों सब वैरिएंट सिंगापुर में संक्रमण के मामले बढ़ने के लिए जिम्मेदार हैं। ये दोनों जेएन1 वैरिएंट के सब वैरिएंट हैं और इनका संबंध अस्पताल में भर्ती होने के मामलों और गंभीर रूप से बीमार होने से नहीं है। स्वास्थ्य मंत्रालय से जुड़े सूत्र ने आगे कहा कि अभी तक किसी मरीज में गंभीर लक्षण नहीं देखे गए हैं। अस्पतालों से इस नए वैरिएंट से संक्रमित लोगों के सैंपल लिए गए हैं, जिनकी जांच की जा रही है।



गौरतलब है कि भारत में कोरोना के मामलों पर निगरानी रखने वाले इंडियन सार्स कोव-2 जीनोमिक्स कंसोर्टियम के डाटा से इस बात का खुलासा हुआ है। डाटा के अनुसार, भारत में इस नए वैरिएंट केपी.1 के कुल 34 मामले अभी तक मिले हैं, जिनमें 23 मामलों की पुष्टि सिर्फ पश्चिम बंगाल में ही की गई है। वहीं केपी.1 का के कुल 290 मामलों की पुष्टि भारत में की गई है। केपी.2 के 148 मामलों के महाराष्ट्र सबसे ऊपर हैं। वहीं दिल्ली में एक, गोवा

में 12, गुजरात में 23, हरियाणा में 3, कर्नाटक में 4, मध्य प्रदेश में एक, ओडिशा में 17, राजस्थान में 21, उत्तर प्रदेश में 8, उत्तराखंड में 16 और पश्चिम बंगाल में 36 मामलों की पुष्टि की गई है। बता दें कि सिंगापुर में केपी.1 और केपी.2 वैरिएंट तेजी के साथ अपने पैर पसार रहा है। सिर्फ 5 से 11 मई तक ही सिंगापुर में करीब 26 हजार मामले दर्ज किए जा चुके हैं। खास बात है कि इन सभी में दो तिहाई मामले तो सिर्फ केपी.1 वैरिएंट से ही जुड़े हैं। केपी.1 और केपी.2 वैरिएंट जिस ग्रुप से जुड़े हैं, उसे स्नरुद्रकृञ्ज नाम भी दिया गया है।

## पति से झगड़े के बाद महिला ने अपनी बच्ची का गला दबाकर की हत्या, शव के साथ 4 किमी तक घूमती रही कातिल मां

मुंबई | आरएनएस

नागपुर में दिल दहला देने वाला मामला सामने आया है, जहां एक महिला अपने पति से झगड़े के बाद इतना गुस्सा हो गई कि उसने अपनी तीन साल की मासूम बेटी का गला घोटकर हत्या कर दी। जिसके बाद महिला बेटी के शव के साथ करीब 4 किलोमीटर तक सड़क पर घूमती रही। पुलिस अधिकारियों ने बताया कि आरोपी महिला 23 वर्षीय दुबिकल राउत और उनके पति 24 वर्षीय राम लक्ष्मण राउत रोजगार की तलाश में चार साल पहले नागपुर चले गए थे। एक अधिकारी ने कहा, वे एक कागज बनाने वाली कंपनी में काम करते थे और एमआईडीसी क्षेत्र में हिंगना रोड पर कंपनी के परिसर में एक कमरे में रहते थे। पुलिस ने कहा कि उनके रिश्ते में आपसी अविश्वास के



कारण अक्सर झगड़े होते थे। दंपति में फिर से झगड़ा हुआ। तीखी नोकझोंक के बीच उनकी बेटी रोने लगी। गुस्से में आकर महिला बेटी को घर से बाहर ले गई और उसने कथित तौर पर एक पेड़ के नीचे बच्ची का गला दबाकर हत्या कर दी। जिसके बाद वह शव के साथ करीब चार किलोमीटर तक सड़क पर चलती रही। उन्होंने बताया कि रात करीब आठ बजे उसने एक पुलिस गश्ती वाहन को देखा और सुरक्षाकर्मियों को घटना की जानकारी दी। अधिकारी ने बताया कि पुलिस बच्ची को अस्पताल ले गई जहां डॉक्टरों ने उसे मृत घोषित कर दिया। फिलहाल पुलिस ने महिला को गिरफ्तार कर लिया है।

## सड़क हादसे में दो महिला यात्रियों की मौत

इंदौर | आरएनएस

इंदौर से दस दिन पहले चारधाम यात्रा पर निकले एक जत्थे में शामिल दो महिला यात्रियों की लुधियाना के समीप हुए सड़क हादसे में मौत हो गई। महिलाएं जिस बस में सवार थी, वह सड़क किनारे खड़े एक ट्राले से टकरा गई। हादसे में इंदौर के खजराना गांव निवासी मीनाक्षी और तिल्लौरा गांव की सरोज बाला की मौत हो गई। दोनों अपने परिवारों के साथ यात्रा में शामिल हुई थीं। हादसे की खबर मिलने के बाद इंदौर से अन्य परिजन भी लुधियाना के लिए रवाना हो गए। बुधवार शाम को दोनों महिलाओं के शव इंदौर लाए जाएंगे। परिजनों को जब मीनाक्षी पति पंकज पटेल और सरोज बाला की की मौत की खबर मिली तो परिवार में मातम छा गया। रात को ही परिजनों की मोबाइल फोन पर मीनाक्षी से बात हुई थी। उन्हें क्या पता था कि यह मीनाक्षी से यह उनकी आखिरी

बात साबित होगी। सुबह परिजनों को दोनों की मौत की खबर मिली। खजराना निवासी मुकेश पटेल ने बताया कि दस दिन पहले इंदौर से बस चारधाम यात्रा के लिए निकली थी। मीनाक्षी और सरोज बाला अपने परिवार के कुछ सदस्यों के साथ धार्मिक यात्रा पर टूरिस्ट बस से निकली थीं। बस में खजराना, ग्रामीण क्षेत्रों के परिवार शामिल थे। सभी पाटीदार समाज के हैं। केदारनाथ की यात्रा के बाद बस लुधियाना, अमृतसर होते हुए वैष्णव देवी जाने वाली थी। हादसे में जो यात्री घायल हुए हैं, वे भी इंदौर और आसपास के क्षेत्रों के हैं। मंगलवार रात को बस हरिद्वार से अमृतसर के लिए रवाना हुई थी और लुधियाना हाइवे पर यह हादसा हो गया। इस टक्कर में 15 से ज्यादा यात्री घायल भी हुए हैं। जिन्हें ग्रामीणों ने निकाला और उपचार के लिए अस्पताल पहुंचाया।

## स्कार्पियो ने बाइक को मारी टक्कर, दो की मौत

सागर | आरएनएस

सिलवानी स्टेट हाइवे-15 पर स्थित शोभापुर के पास मंगलवार-बुधवार की दरम्यानी रात तेज रफ्तार स्कार्पियो ने बाइक को टक्कर मार दी। टक्कर इतनी भीषण थी कि बाइक के परखच्चे उड़ गए। बाइक सवार तीन लोग उछलकर सड़क पर जा गिरे। जिसमें से दो लोगों की मौत हो गई। एक गंभीर घायल है। घटना की सूचना पर पुलिस मौके पर पहुंची और मामला जांच में लिया। जानकारी के अनुसार जैसीनगर थाना क्षेत्र के ग्राम शोभापुर के पास सागर की ओर से जा रही स्कार्पियो और जैसीनगर की ओर से आ रही बाइक में भिड़ंत हो गई। टक्कर में बाइक सवार बंजरिया निवासी राजकुमार दुबे, भोले प्रजापति और रामनरेश दुबे गंभीर

घायल हुए। सूचना मिलने पर जैसीनगर थाना पुलिस और 108 एंबुलेंस मौके पर पहुंची। एंबुलेंस के पायलट नितिन दीक्षित और ईएमटी जितेंद्र अहिरवार ने गंभीर हालत में घायलों को जैसीनगर सामुदायिक स्वास्थ्य केंद्र में भर्ती कराया। जहां प्राथमिक उपचार के बाद घायलों को जिला अस्पताल रेफर कर दिया गया। अस्पताल में इलाज के दौरान रामनरेश दुबे और भोले प्रजापति की मौत हो गई। वहीं राजकुमार दुबे का इलाज चल रहा है। मामले की सूचना पर पुलिस ने शवों का पंचनामा बनाया। बुधवार को शवों का पोस्टमार्टम कराया गया। पुलिस ने स्कार्पियो को जब्त कर लिया है। चालक के खिलाफ प्रकरण दर्ज करने की कार्यवाही की जा रही है।

## गंगा नहाने गए भाई-बहन की डूबने से हुई मौत

लालगंज, रायबरेली | आरएनएस

रालपुर गंगा घाट में गंगा स्नान कर रहे भाई बहन अचानक गहरे पानी में चले जाने से डूब गए। काफी मशकत के बाद पुलिस ने गोताखोरों की मदद से दोनों के शवों को गंगा नदी से खोज निकाला है। बताते हैं कि रालपुर के पास ही के गांव मत्तू के पुरवा के भाई बहन तख्ख खरीदने गंगा घाट गए थे और वहीं पर गंगा स्नान करने लगे और नहाते नहाते गहरे पानी में चले जाने से दोनों डूब गए। स्थानीय गोताखोरों की मदद से बालिका गुडिया का शव पहले खोज निकाला गया जबकि भाई कृष्णा के शव को भी आधे घंटे बाद गोताखोरों ने खोज निकाला। मिली जानकारी के अनुसार रालपुर क्षेत्र के पूरे मत्तू गांव

के रामनरेश का 11 वर्षीय पुत्र कृष्णा व 13 वर्षीया पुत्री गुडिया बुधवार को सुबह साढ़े दस बजे के करीब गंगा नदी के किनारे कटरी में तख्ख खरीदने गये थे। वहाँ पर दोनों नदी में स्नान करने लगे तभी फिर फिसल जाने से दोनों गहरे पानी में चले गये। गंगा नदी में काफी देर तक घर नहीं पहुंचे तो परिजनों ने तलाश शुरू की। बच्चों के कहीं भी न मिलने पर मां सीमा देवी ने पुलिस को सूचना दी। पुलिस ने गोताखोरों को नदी में उतारा तो पहले बहन गुडिया का शव बरामद हो गया। दोपहर बाद भाई कृष्णा का भी शव पुलिस ने बरामद कर लिया। सगे भाई बहन के गंगा नदी में डूब जाने से परिवार में मातम छा गया है और घर वालों का रो रो कर बुरा हाल है। सेरी पुलिस ने दोनों शवों को कब्जे में लेकर कानूनी कार्यवाही की है।